



భారత నూతన ఆర్మీ చీఫ్ గా బాధ్యతలు స్వీకరించిన జనరల్ ధీరజ్ సేథ్

భారత సైన్యానికి నూతన అధిపతిగా జనరల్ ధీరజ్ సేథ్ ఈరోజు (మంగళవారం) బాధ్యతలు స్వీకరించారు. దేశ 31వ చీఫ్ ఆఫ్ ఆర్మీ స్టాఫ్ గా (జూనియర్) ఆయన బాధ్యతలు చేపట్టారు.

వార్త 2లో

తెలంగాణను ఇబ్బంది పెట్టాలన్నదే కేంద్రం ఆలోచన

ఎరువుల తయారీ, సరఫరా కేంద్రం పరిధిలోని అంశం ఏ రాష్ట్రంలో కూడా ఎరువులు తయారు చేసుకోరు ఎరువుల సరఫరా (బీజేపీ) బాధ్యత

మంత్రి పొన్నం ప్రభాకర్

జిల్లాలోని హుస్సేన్ సాగర్ పట్టణంలో మంత్రి పొన్నం ప్రభాకర్ పర్యటించారు. ఈ సందర్భంగా పట్టణంలోని 17, 18 వార్డుల్లో కొనసాగుతున్న సర్ ఓటర్ సవరణ ప్రక్రియను పరిశీలించారు. అనంతరం మీడియాతో మాట్లాడుతూ.. ఎరువుల తయారీ, సరఫరా కేంద్రం పరిధిలోని అంశమన్నారు. ఏ రాష్ట్రంలో కూడా ఎరువులు తయారు చేసుకోరని తెలిపారు. తెలంగాణలో బీజేపీ ప్రభుత్వం లేదు కాబట్టి ఉద్దేశపూర్వకంగా సరఫరాలను తగ్గించి ఇబ్బందులు సృష్టిస్తోందని ఆరోపించారు.

2 లో..

ప్రధాని మోదీకి ఫోన్ చేయే.. అమెరికా రాయబారి సర్జియో గోర్తో డోనాల్డ్ ట్రంప్..

భారత ప్రధాని నరేంద్ర మోదీని అమెరికా అధ్యక్షుడు డోనాల్డ్ ట్రంప్ తన స్నేహితుడు అంటూ ప్రపంచ వేదికలపై ఇప్పటికే పలుమార్లు చెప్పిన సంగతి తెలిసిందే. తాజాగా వారి మధ్య ఉన్న స్నేహబంధాన్ని తెలియజేసే మరో ఘటన వెలుగులోకి వచ్చింది. అమెరికాలోని మయామీలో ఈ ఏడాది ఏప్రిల్ 11న ఖఫీజ 327 ఈవెంట్ జరిగింది.

2

భూ యాజమాన్య హక్కులు ఆలయాలకే ఉండాలి

అతిభిగ్నహాల నిర్మాణంలోనూ తిరుమల మోడల్ నే అనుసరించాలి

నిర్మాణాలపై అధికారులకు పలు కీలక ఆదేశాలు

కుల సంఘాలకు స్థలాల కేటాయింపులపై ఒక పాలసీని సిద్ధం చేయాలి

సీఎం రేవంత్ రెడ్డి

స్థలాలు ఎవరికి కేటాయించినప్పటికీ, ఆయా భూములపై పూర్తి యాజమాన్య హక్కులు మాత్రం ఆలయాలకే ఉండేలా చూడాలని సీఎం రేవంత్ రెడ్డి అన్నారు. యాదగిరిగుట్ట శ్రీ లక్ష్మీనరసింహస్వామి ఆలయ సమగ్ర అభివృద్ధి, భూ కేటాయింపులపై ఉన్నతాధికారులతో ముఖ్యమంత్రి రేవంత్ రెడ్డి కీలక సమీక్షా సమావేశం నిర్వహించారు.

2 లో..

కేసీఆర్ రైతు బాంధువుడు.. మీరు ఎప్పటికీ రైతు ద్రోహి

సీఎంపై కేటీఆర్ విమర్శలు

ముఖ్యమంత్రి రేవంత్ రెడ్డి టార్గెట్ గా మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ మరోసారి విమర్శలు గుప్పించారు. ఈరోజు (మంగళవారం) హైదరాబాద్ శిల్పకళా వేదికలో సీఎం రేవంత్ రైతు భరోసా నిధులను విడుదల చేయనున్నారు. ఈ క్రమంలో ప్రభుత్వంపై సోషల్ మీడియా ఎక్స్ వేదికగా మాజీ మంత్రి విరుచుకుపడ్డారు. 30 నెలల పాలలో రూ.30 వేల కోట్ల రైతుభరోసా నిధులను ఎగ్జిటరని, పైగా సభల పేరుతో నాటకాలు ఆడుతున్నారని మండిపడ్డారు. ఏకంగా నాలుగు సార్లు రైతు భరోసా నిధులను ఎగ్జిటరని ఆరోపించారు.

వార్త 2లో

టీఎంసీకి షాక్.. ఆ కేసుపై అత్యవసర విచారణకు కోర్కతా హైకోర్టు నిరాకరణ

టీఎంసీకి షాక్.. ఆ కేసుపై అత్యవసర విచారణకు కోర్కతా హైకోర్టు నిరాకరణ

విద్యార్థులకు ఊరట.. ఫీజువసూళ్లపై హైకోర్టు స్టే కొనసాగింపు

ఫీజు రీయింబర్స్ మెంట్ కు సంబంధించిన పిటిషన్ పై విచారణను తెలంగాణ హైకోర్టు వచ్చే జులై 6వ తేదీకి వాయిదా వేసింది. ఈ కేసులో గత విచారణ సందర్భంగా జారీ చేసిన మధ్యంతర ఉత్తర్వులు అప్పటివరకు కొనసాగుతాయని న్యాయస్థానం స్పష్టం చేసింది.

ఎమ్మెల్యే రాజాసింగ్ కు భారీ ఊరట.. ఆ కేసులో నిరోధిగా ప్రకటించిన కోర్టు..

తెలంగాణ మళ్ళీ కెసిఆర్ చేతిలో ఉంటేనే సుభిక్షంగా ఉంటుంది

చైదారాజు:

సీఎం రేవంత్ రెడ్డి రైతులను మోసం చేశారని బీఆర్ఎస్ మాజీ మంత్రి హరీష్ రావు ఆరోపించారు. కాంగ్రెస్ ప్రభుత్వం రైతులకు ఇచ్చిన ఒక్క హామీ అయినా అమలైందా? అని రుణమాఫీ చేస్తామన్నారు.. జరిగిందా? అని ప్రశ్నించారు. మహబూబ్ నగర్ జిల్లా జడ్చర్ల నియోజకవర్గ బీఆర్ఎస్ జనరల్ బాడీ మీటింగ్ జరిగింది. ముఖ్య అతిథిగా హరీష్ రావు హాజరయ్యారు. ఈ సందర్భంగా ఆయన మీడియాతో మాట్లాడుతూ.. రైతు అతీర్వాస సభ కాదని.. రైతు వంచన సభ అని పెట్టుకోవాలని హరీష్ రావు ఎద్దేవా చేశారు. వచ్చే ఎన్నికల నాటికి మూసీ ప్రాజెక్టు పూర్తి చేసానని రేవంత్ రెడ్డి ఒట్టు వేశారని, రేవంత్ రెడ్డి కూడా ఉద్యమం గురించి మాట్లాడుతున్నారని విమర్శలు గుప్పించారు. గద్వోగం కంటే ఉద్యమమే ముఖ్యమని శ్రీనివాస్ గౌడ్ పోరాటం చేశారని తెలియజేశారు. తెలంగాణ మళ్ళీ మాజీ సీఎం కెసిఆర్ చేతిలో ఉంటేనే సుభిక్షంగా ఉంటుందని, తమ జోష్ చూస్తుంటే బీఆర్ఎస్ కచ్చితంగా అధికారంలోకి వస్తుందని హరీష్ రావు జోష్యం చెప్పారు.



భారత నూతన ఆర్మీ చీఫ్ గా బాధ్యతలు స్వీకరించిన జనరల్ భీరజ్ సేథ్

ఢిల్లీ, న్యూస్ వార్ ప్రతినది

భారత సైన్యానికి నూతన అధిపతిగా జనరల్ భీరజ్ సేథ్ కరోజు (మంగళవారం) బాధ్యతలు స్వీకరించారు. దేశ 31వ చీఫ్ ఆఫ్ ఆర్మీ స్టాఫ్ గా (జూనియర్) ఆయన బాధ్యతలు చేపట్టారు. జనరల్ ఉపేంద్ర దివేది స్థానంలో.. కొత్త ఆర్మీ చీఫ్ కమాండ్ చేపట్టారు. ఆరోస్ట్ కార్పస్ (ట్యాంక్ రెజిమెంట్) విభాగం నుంచి ఆర్మీ చీఫ్ పదవిని అధిష్టించిన 7వ అధికారిగా భీరజ్ సేథ్ రికార్డు సృష్టించారు. సౌత్ బ్లాక్ లాస్ట్ సైనిక సంప్రదాయాల మధ్య అధికారికంగా కొత్త ఆర్మీ చీఫ్ బాధ్యతలు స్వీకరించారు. 1986లో ఆరోస్ట్ కార్పస్ లో కమిషన్ అధికారిగా జనరల్ భీరజ్ సేథ్ ప్రస్థానం ప్రారంభించారు. జమ్మూకశ్మీర్లో ఉగ్రవాద నిరోధక దళానికి కమాండర్ గా పనిచేసిన సుదీర్ఘ అనుభవం ఆయనకు ఉంది. సైన్యంలో కీలకమైన పదవీ కమాండ్, సౌత్ వెస్ట్ కమాండ్.. రెండింటికీ ఆర్మీ కమాండర్ గా భీరజ్ సేథ్ వ్యవహరించారు. రక్షణ విభాగంలో ప్లానింగ్, కేవలం దివేదికలలో విశేష అనుభవం.. సైన్యం ఆధునికీకరణపై ప్రత్యేక దృష్టి సారించారు.

ప్రధాని మోదీకి ఫోన్ చెయ్.. అమెరికా రాయబారి సర్జియో గోర్తో డొనాల్డ్ ట్రంప్..

ఇంటర్వ్యూ డెస్క్, న్యూస్ వార్ ప్రతినది

భారత ప్రధాని నరేంద్ర మోదీని అమెరికా అధ్యక్షుడు డొనాల్డ్ ట్రంప్ తన స్నేహితుడు అంటూ ప్రపంచ వేదికలపై ఇప్పటికే పలుమార్లు చెప్పిన సంగతి తెలిసిందే. తాజాగా వారి మధ్య ఉన్న స్నేహబంధాన్ని తెలియజేసే మరో ఘటన వెలుగులోకి వచ్చింది. అమెరికాలోని మయామీలో ఈ ఏడాది ఏప్రిల్ 11న ఖబీజ 327 ఈవెంట్ జరిగింది. ఈ సందర్భంగా భారత ప్రధాని మోదీకి ఫోన్ చేయాలని డొనాల్డ్ ట్రంప్ అనుకున్నారు. ఈ విషయాన్ని భారత్ లోని అమెరికా చర్యల సర్టిఫైడ్ అధికారి గోర్ తెలిపారు. ఈ అంశాన్ని అమెరికా-భారత్ వ్యూహాత్మక భాగస్వామ్య లీడర్ షిప్ సమితి వేదికగా గోర్ వెల్లడించారు. 'ఖబీజ 327 ఈవెంట్ వేదిక వెనుక ఉన్నప్పుడు మోదీకి ఫోన్ చేద్దామని ట్రంప్ నాతో అన్నారు. ఆ సమయంలో భారత్ లో ఉదయం 6 గంటలని, ఇది తగిన సమయం కాదని సూచించా. అయినా ట్రంప్ తన నిర్ణయాన్ని మార్చుకోలేదు. మోదీ మేల్ లో ఉంటారు, ఆయన కూడా నాలాగే తక్కువగా నిద్రపోతారని అన్నారు. ఆ తర్వాత ట్రంప్ వేదికపైకి వెళ్లాలి రావడంతో ఆ కాలేసు మరుసటి రోజుకు షెడ్యూల్ చేశారు' అని గోర్ తెలిపారు. ఈ ఘటన అమెరికా-భారత్ సంబంధాల్లో ఉన్న సాన్నిహిత్యాన్ని తెలియజేస్తోందని సర్టిఫైడ్ అధికారి గోర్ చెప్పుకొచ్చారు. స్నేహం ఉన్నప్పుడు ప్రతి విషయాన్ని షెడ్యూల్ చేయాలని అవసరం ఉండదని ఈ సందర్భంగా ఆయన వ్యాఖ్యానించారు. అలాగే ట్రంప్ నకు భారత్ పై ప్రత్యేక అభిమానం ఉందని, మోదీతో ఆయన సంబంధం ఇతర ప్రపంచ నేతలతో పోలిస్తే భిన్నంగా ఉంటుందన్నారు. కొంతమంది నేతలతో తాము ఫార్మల్ గా మాత్రమే వ్యవహరిస్తామని, ఫోన్ ప్రధాని మోదీ విషయంలో అలా ఉండటం పేర్కొన్నారు. అలాగే భారత్ చర్యలను జ్ఞాపకాలను ట్రంప్ తరచూ గుర్తు చేసుకుంటారని గోర్ తెలిపారు. ఇక అమెరికా-భారత్ వాణిజ్య ఒప్పందం వివరించడంలో ఉందని, కేవలం ఒక కాలం చర్చలు మాత్రమే మిగిలి ఉన్నాయని వెల్లడించారు. కాగా, గోర్ వ్యాఖ్యలు ట్రంప్-మోదీ మధ్య ఉన్న వ్యక్తిగత సాన్నిహిత్యాన్ని మరోసారి చర్చనీయాంశం చేశాయి.

టీఎంసీకి షాక్.. ఆ కేసుపై అత్యవసర విచారణకు కోర్టుకా హైకోర్టు నిరాకరణ

ఇంటర్వ్యూ డెస్క్, న్యూస్ వార్ ప్రతినది

తృణమూల కాంగ్రెస్ పార్టీకి కోర్టుకా హైకోర్టులో ఎదురు దెబ్బ తగిలింది. పార్టీ బ్యాంక్ ఖాతాల ఫ్రీజింగ్ ను సవాలు చేస్తూ రాఖులు చేసిన పిటిషన్ పై అత్యవసర విచారణ జరపాలన్న టీఎంసీ పిటిషన్ న్యాయస్థానం తిరస్కరించింది. టీఎంసీ బ్యాంక్ ఖాతాల నిలిపివేత కారణంగా పార్టీ కార్యకలాపాలు తీవ్రంగా ప్రభావితమవుతున్నాయని, తక్షణ విచారణ అవసరమని ఆ పార్టీ తరపు న్యాయవాదులు న్యాయస్థానాన్ని కోరారు. అయితే ఈ అంశంలో ఎలాంటి అత్యవసర పరిస్థితి ఉందో లేదని పేర్కొంటూ కోర్టుకా హైకోర్టు వెంటనే విచారణ చేపట్టేందుకు నిరాకరించింది. ఈ కేసును పేరొందించిన జస్టిస్ అప్పూరా సిన్హా (కూ-ఎటిఐఐఐఐ) సాధారణ లిస్టింగ్ ప్రక్రియ ప్రకారమే పిటిషన్ విచారణ జరుగుతుందని స్పష్టం చేశారు. కేంద్ర దర్యాప్తు సంస్థల చర్యల నేపథ్యంలో తృణమూల కాంగ్రెస్ పార్టీకి చెందిన పలు బ్యాంక్ ఖాతాలు స్తబ్ధమవుతోంది. ఖాతాలు ఫ్రీజ్ చేయడం వల్ల ఆ పార్టీ రోజువారీ కార్యకలాపాలు, ఉద్యోగుల చెల్లింపులు, సంస్థాగత వ్యయాలు, రాజకీయ కార్యక్రమాల నిర్వహణకు అవసరమైన నిధుల వినియోగంలో తీవ్ర ఇబ్బందులు ఎదురవుతున్నాయని టీఎంసీ న్యాయవాదులు వాదించారు. అయితే హైకోర్టు తక్షణ ఉపశమనం ఇవ్వడానికి నిరాకరించడంలో టీఎంసీ మార్గంలో ఆందోళన వ్యక్తమవుతోంది. కేసు విచారణకు వచ్చే వరకు ఆ పార్టీ నేతలు వేచి చూడాలని పరిస్థితి ఏర్పడింది. ఇదిలా ఉండగా, కోర్టుకా హైకోర్టు నిర్ణయం నేపథ్యంలో తదుపరి న్యాయవ్యవస్థ అవకాశాలను పరిశీలిస్తున్న తృణమూల కాంగ్రెస్ నాయకత్వం, అవసరమైతే సుప్రీంకోర్టు (రాజకీయపరమ జటిలీస్)ను ఆశ్రయించే అంశంపై ఆలోచిస్తున్నట్లు రాజకీయ మార్గంలో చర్చ జరుగుతోంది. ఈ వ్యవహారం పశ్చిమ బెంగాల్ రాజకీయాల్లో ప్రాధాన్యం సంపదించుకుంది. ఈ కేసు రెగ్యులర్ విచారణలో కోర్టు ఎలాంటి నిర్ణయం తీసుకుంటుందోనే అంశంపై ఆసక్తి నెలకొంది.

ఎమ్మెల్యే రాజాసింగ్ కు భారీ ఊరట.. ఆ కేసులో నిర్దోషిగా ప్రకటించిన కోర్టు..

హైదరాబాద్,

2022 నాటి వివాదాస్పద ముఖ్యమంత్రి కేసులో గోషామహల్ బీజేపీ ఎమ్మెల్యే టి రాజాసింగ్ కు భారీ ఊరట లభించింది. ఆయనపై నమోదైన కేసును హైదరాబాద్ ప్రజాప్రతినిధుల ప్రత్యేక కోర్టు ఉద్దేశించింది. ఇరుపక్షాల వాదనలు, సాక్ష్యాధారాలను నిశితంగా పరిశీలించిన కోర్టు.. రాజాసింగ్ పై మోపిన ఆరోపణలు ఏవీ సరైనవి కావని నిర్ధారించింది. ఈ నేపథ్యంలోనే రాజాసింగ్ ను నిర్దోషిగా ప్రకటించి తుది తీర్పును వెలువరించింది. కేసు వివరాలు.. 2022, ఆగస్టు నెలలో హైదరాబాద్ లో స్టాండ్ ఓ కమిషన్ మునావర్ ఫారూఖీ షో నిర్వహించడాన్ని రాజాసింగ్ తీవ్రంగా వ్యతిరేకించారు. మునావర్ షోను నిరసిస్తూ యూట్యూబ్ ద్వారా ఒక వీడియోను విడుదల చేశారు. ఆ వీడియో దేశ వ్యాప్తంగా తీవ్ర దుమారం రేపింది. ఈ నేపథ్యంలోనే రాజాసింగ్ మత విద్వేషాలను రచ్చగొడుతున్నారంటూ సంగరంలోని పలు పోలీస్ స్టేషన్లలో ఫిర్యాదులు అందాయి. మంగళోహల్ పోలీస్ స్టేషన్ పరిధిలో అయినపై ఐపీసీ సెక్షన్లు 153(బి)(2), 295(బి), 504, 505(2), 506 కింద కేసులు నమోదయ్యాయి. 2022 ఆగస్టు 23వ తేదీన పోలీసులు ఆయనను అరెస్ట్ చేసి కోర్టులో హాజరుపరిచారు. అయితే, అరెస్ట్ ప్రక్రియలో పోలీసులు సరైన నిబంధనలను పాటించలేదంటూ స్టానిక కోర్టు రిమాండ్ ను తిరస్కరించింది. ఆయనను వెంటనే విడుదల చేసింది. రాజాసింగ్ విడుదల తర్వాత సంగరంలో తీవ్ర నిరసనలు వ్యక్తమయ్యాయి. శాంతిభద్రతలకు విఘాతం కలిగిస్తున్నారనే కారణంతో, అప్పటి హైదరాబాద్ పోలీస్ కమిషనర్ ఆదేశాల మేరకు 2022, ఆగస్టు 25వ తేదీన మంగళోహల్ పోలీసులు రాజాసింగ్ పై ఓపీ యాక్ట్ నమోదు చేశారు. దీంతో రాజాసింగ్ 77 రోజుల పాటు జైలులో ఉన్నారు.

తెలంగాణను ఇబ్బంది పెట్టాలన్నదే కేంద్రం ఆలోచన

ఎరువుల తయారీ, సరఫరా కేంద్రం పరిధిలోని అంశం ఏ రాష్ట్రంలో కూడా ఎరువులు తయారు చేసుకోరు ఎరువుల సరఫరా (బీజేపీ) బాధ్యత మంత్రి పొన్నం ప్రభాకర్

సిద్దిపేట, న్యూస్ వార్ ప్రతినది

జిల్లాలోని మాన్యూటర్ పట్టణంలో మంత్రి పొన్నం ప్రభాకర్ పర్యటించారు. ఈ సందర్భంగా పట్టణంలోని 17, 18 వార్డుల్లో కొనసాగుతున్న సర్ ఓటర్ సవరణ ప్రక్రియను పరిశీలించారు. అనంతరం మీడియాతో మాట్లాడుతూ.. ఎరువుల తయారీ, సరఫరా కేంద్రం పరిధిలోని అంశమన్నారు. ఏ రాష్ట్రంలో కూడా ఎరువులు తయారు చేసుకోరని తెలిపారు. తెలంగాణలో బీజేపీ ప్రభుత్వం లేదు కాబట్టి ఉద్దేశపూర్వకంగా సరఫరాలను



తగ్గించి ఇబ్బందులు సృష్టిస్తోందని ఆరోపించారు. ఎరువుల సరఫరా భారతీయ జనతా పార్టీ(బీజేపీ) బాధ్యత అని చెప్పుకొచ్చారు. కేంద్ర ప్రభుత్వం తయారు చేసే ఎరువులతో పాటుగా తెలంగాణలో ఉన్న ఎరువుల ఫర్టిలైజర్ ఫ్యాక్టరీని తెలంగాణ రాష్ట్రానికి అప్పగించాలని మంత్రి డిమాండ్ చేశారు.

రాష్ట్రంలో ఎరువుల కొరత ఏర్పడితే భారతీయ జనతా పార్టీ నాయకుల ఇళ్ల ముందు ధర్నా చేస్తామని హెచ్చరించారు. ఎరువుల కొరత విషయంలో రాష్ట్ర బీజేపీ ఎంపీలు, కేంద్ర మంత్రులు కాగ్రతగా ఉండాలని మంత్రి పొన్నం ప్రభాకర్ పేర్కొన్నారు.

భూ యాజమాన్య హక్కులు ఆలయాలకే ఉండాలి

అతిథిగృహాల నిర్మాణంలోనూ తిరుమల మోడల్ నే అనుసరించాలి నిర్మాణాలపై అధికారులకు పలు కీలక ఆదేశాలు కుల సంఘాలకు స్థలాల కేటాయింపులపై ఒక పాలసీని సిద్ధం చేయాలి సీఎం రేవంత్ రెడ్డి

యాదగిరిగుట్ట, న్యూస్ వార్ ప్రతినది

స్థలాలను ఎవరికి కేటాయించినప్పటికీ, ఆయా భూములపై పూర్తి యాజమాన్య హక్కులు మాత్రం ఆలయాలకే ఉండాలి చూడాలని సీఎం రేవంత్ రెడ్డి అన్నారు. యాదగిరిగుట్ట శ్రీ లక్ష్మీనరసింహస్వామి ఆలయ సమగ్ర అభివృద్ధి, భూ కేటాయింపులపై ఉన్నతాధికారులతో ముఖ్యమంత్రి రేవంత్ రెడ్డి కీలక సమీక్షా సమావేశం నిర్వహించారు. ఈ సందర్భంగా ఆలయ భూముల పరిరక్షణ, భక్తుల సౌకర్యాలపై చేపట్టాల్సిన నిర్మాణాలపై అధికారులకు పలు కీలక ఆదేశాలు జారీ చేశారు. యాదగిరిగుట్టలో హారీ రామ హారీ కృష్ణ ఫౌండేషన్ కు భూమి కేటాయింపు విషయంపై స్పందిస్తూ, సరదు ల్యాండ్ ను ప్రస్తుత మార్కెట్ రేటు ప్రకారమే కేటాయించాలని సీఎం నృష్టం



ఇచ్చే అంశంపై స్పష్టమైన, పారదర్శకమైన విధానాన్ని రూపొందించాలని అధికారులను ఆదేశించారు. కుల సంఘాలకు స్థలాల కేటాయింపులపై కూడా నిర్దిష్ట నిబంధనలతో కూడిన ఒక పాలసీని సిద్ధం చేయాలని చెప్పారు. ఈ భూ కేటాయింపుల ప్రక్రియలో దేశంలోనే ప్రసిద్ధ పుణ్యక్షేత్రమైన తిరుమలలో అనుసరిస్తున్న నిబంధనలు, విధానాలను క్షుణ్ణంగా అధ్యయనం చేయాలని ముఖ్యమంత్రి అధికారులకు దిశానిర్దేశం చేశారు. యాదగిరిగుట్ట భక్తుల వసతి కోసం నిర్మించవలసిన అతిథిగృహాల నిర్మాణంలోనూ తిరుమల మోడల్ నే అనుసరించాలని పేర్కొన్నారు. కొండపై కాటేజీలు, గెస్ట్ హౌస్ నిర్మాణం చేపట్టేందుకు ఆసక్తి చూపే దాతలు, సంస్థల వివరాలతో కూడిన జాబితాను తక్షణమే

మంజూరు చేయాలని స్పష్టం చేశారు. ఆలయ పరిసరాల్లో భూ సేకరణ ప్రక్రియను వేగవంతం చేసేందుకు అవసరమైన నిధులను వెంటనే విడుదల చేయాలని సీఎం రేవంత్ రెడ్డి అధికారులను ఆదేశించారు. యాదగిరిగుట్ట పరిసర ప్రాంతాలను అధ్యాత్మిక, పర్యాటక కేంద్రంగా తీర్చిదిద్దేందుకు పబ్లిక్-ప్రైవేట్ భాగస్వామ్యం (పిపిపి) పద్ధతిలో ఒక ప్రత్యేక టూరిజం సర్కూలర్ ను ఏర్పాటు చేయాలని సూచించారు. ఇక యాదగిరిగుట్ట ఆలయ పునర్నిర్మాణ పనులు, నాణ్యతపై గతంలో నిపుణుల కమిటీ సమర్పించిన నివేదికను క్షుణ్ణంగా పరిశీలించి, దానిపై వారం రోజుల్లోగా సమగ్ర నివేదికను తనకు అందజేయాలని ముఖ్యమంత్రి అధికారులకు దెడలైస్ విధించారు

కేసీఆర్ రైతు బాంధువుడు.. మీరు ఎప్పటికీ రైతు ద్రోహి: విద్యార్థులకు ఊరట.. ఫీజువసూళ్లపై హైకోర్టు స్టే కొనసాగింపు

హైదరాబాద్, న్యూస్ వార్ ప్రతినది

ముఖ్యమంత్రి రేవంత్ రెడ్డి టార్గెట్ గా మాజీ మంత్రి, బీఆర్ఎస్ వర్గం ప్రెసిడెంట్ కేటీఆర్ మరోసారి విమర్శలు గుప్పించారు. ఈ రోజు(మంగళవారం) హైదరాబాద్ శిల్పకళా వేదికలో సీఎం రేవంత్ రైతు భరోసా నిధులను విడుదల చేయమన్నారు. ఈ క్రమంలో ప్రభుత్వంపై సోషల్ మీడియా ఎన్టీ వేదికగా మాజీ మంత్రి విరుచుకుపడ్డారు. 30 నెలల పాలలో రూ.30 వేల కోట్ల రైతుభరోసా నిధులను ఎగ్జిటార్లని, హైకోర్టు సభల మేరతో నాటకాలు ఆడుతున్నారని మండిపడ్డారు. ఏకంగా నాలుగు సార్లు రైతు భరోసా నిధులను ఎగ్జిటార్లని ఆరోపించారు.

హైదరాబాద్,

ఫీజు రీయంబర్స్ మెంట్ కు సంబంధించిన పిటిషన్ పై విచారణను తెలంగాణ హైకోర్టు (సమీక్షా అప్పీల్) వచ్చే జూలై 6వ తేదీకి వాయిదా వేసింది. ఈ కేసులో గత విచారణ సందర్భంగా జారీ చేసిన మధ్యంతర ఉత్తర్వులు అప్పటివరకు కొనసాగుతాయని న్యాయస్థానం స్పష్టం చేసింది. గత విచారణలో విద్యార్థుల ప్రయోజనాలను దృష్టిలో ఉంచుకుని ఉత్తర్వులు జారీ చేసింది. దీంతో సంబంధిత విద్యార్థులు, విద్యార్థులు, తల్లిదండ్రుల్లో నెలకొన్న అనిశ్చితికి తాత్కాలిక ఉపశమనం లభించినట్లైంది. ఫీజు రీయంబర్స్ మెంట్ విధానానికి సంబంధించిన వివిధ అంశాలపై పిటిషన్లకు కోర్టును ఆశ్రయించిన విషయం విడితే. ఈ క్రమంలో ప్రభుత్వం తీసుకొచ్చిన జీవోలోని కొన్ని నిబంధనలపై అభ్యంతరాలు వ్యక్తమయ్యాయి. ఈ నేపథ్యంలో ఇరుపక్షాల వాదనలు విన్న హైకోర్టు తాత్కాలిక ఉత్తర్వులు జారీ చేసింది. జూలై 6వ తేదీ జరగనున్న తదుపరి విచారణలో ప్రభుత్వం, పిటిషన్ల వాదనలను పరిశీలించనుంది. అనంతరం హైకోర్టు మరన్ని ఆదేశాలు జారీ చేసే అవకాశం ఉంది. ఈ కేసు తీర్పు రాష్ట్రంలోని వేలాది మంది విద్యార్థులు, విద్యాసంస్థలపై ప్రభావం చూపే అవకాశముండటంతో ఆసక్తి నెలకొంది.

కేటీఆర్ పోస్ట్.. 'మీ 30 నెలల ముద్రపై పాలనలో దాదాపు రూ.30 వేల కోట్ల రైతుభరోసా ఎగ్జిటర్లమే కాకుండా మళ్లీ సభల పేరిట నాటకాలు ఆడటానికి ఏమాత్రం సిగ్గునివ్వలేదా? గత రెండున్నరేళ్లలో ఎగ్జిటర్లందే ఎక్కువ అని 70 లక్షల మంది రైతులు శాపనాల్లా పెడుతుంటే.. ఆతిర్నాద సభల పేరిట ద్రామాలో ఆవిర్భవం అంటే అంటే నొక్క వేయాల్సిన రైతుభరోసాకు కూడా బహిరంగ సభ పెట్టే.. నీ బీఆర్ఎస్ పట్టు చూసి రైతులు అనవ్వించుకుంటున్నారు. ఒకటి కాదు రెండు కాదు.. ఏకంగా నాలుగుసార్లు రైతుభరోసా ఎగ్జిటర్ల మీ ద్రోహాన్ని రైతులు మరిచిపోతారని అనుకోవడం మీ అవివేకం. ప్రతి ఎకరానికి ఏడాదికి రూ.15 వేలు ఇస్తానని గ్యారంటీల గారడీ చేసి, చివరికి ఉన్నది ఊడగొట్టే దుస్థితి తెచ్చినందుకు ముందు ముక్కునేలకు రాయాలి. అరకారగా ఒకటి, రెండు ఎకరాలకు వేసినట్లు చేసి చేతులు దులుపుకుంటున్న మీ పాపం మిమ్మల్ని నిరంతరం శాపనా వెంటాడటం ఖాయం. ఇప్పటికే రూ.50 వేల కోట్లతో చేయాల్సిన రెండులక్షల రుణమాఫీని, చారాణా కూడా తీసుకుంటూ అధికారంలోకి రాగానే అన్నదాత గొంతుకోశావు. 72 సార్లు సీ ఢిల్లీ టూర్లు, పనికిరాని ఈ పబ్లిక్ మీటింగ్ లకు పెడుతున్న కోట్ల రూపాయల ఖర్చును ఆదాచేసి ఉంటే రైతులకు పెట్టబడే సాయం దక్కేది.



అఖిలపక్ష విద్యార్థి సంఘాల ఫిర్యాదుతో చౌటుప్పల్లో మౌంట్ లిటెరా జీ స్కూల్ సీజ్

నిబంధనలు ఉల్లంఘించే ప్రతి ప్రైవేట్ పాఠశాలపై ఇదే తరహా చర్యలు తప్పవు

-- అఖిలపక్ష విద్యార్థి,

యువజన సంఘాల హెచ్చరిక

చౌటుప్పల జూన్ 30 (నవ్యావార్)

మండలంలో ప్రభుత్వ నిబంధనలను టేజాతరు చేస్తూ నిర్వహించబడుతున్న మౌంట్ లిటెరా జీ స్కూల్పై మండల విద్యార్థికారి చర్యలు తీసుకుని పాఠశాలను సీజ్ చేయడం అఖిలపక్ష విద్యార్థి, యువజన సంఘాల ఐక్య పోరాటానికి తొలి విజయంగా నిలిచింది. అఖిలపక్ష నాయకులు పేర్కొన్నారు. ప్రైవేట్ పాఠశాలల్లో జరుగుతున్న అక్రమాలు, అధిక ఫీజుల దోపిడీ, ప్రభుత్వ టీచర్ల ఉల్లంఘన, అనుమతులు లేకుండా తరగతులు నిర్వహించడం, నిబంధనలకు విరుద్ధంగా విద్యాసంస్థలను నడవడం, విద్యార్థులు మరియు తల్లిదండ్రులపై పెరుగుతున్న ఆర్థిక భారం వంటి సమస్యలపై అఖిలపక్ష విద్యార్థి, యువజన సంఘాలు ఐక్యంగా ఉద్యమాన్ని ప్రారంభించాయి. ముందుగా రౌండ్ టేబుల్ సమావేశం నిర్వహించి సమస్యలను ప్రజల దృష్టికి తీసుకెళ్లడంతో పాటు సంబంధిత అధికారులకు వివరాలను సమర్పించి అక్రమాలకు పాల్పడుతున్న ప్రైవేట్ విద్యాసంస్థలపై వెంటనే చర్యలు తీసుకోవాలని డిమాండ్ చేశాయి. అయితే అధికారులు వెంటనే స్పందించకపోవడంతో, ఈరోజు మౌంట్ లిటెరా జీ స్కూల్ ఎదుట అఖిలపక్ష విద్యార్థి, యువజన సంఘాల ఆధ్వర్యంలో భారీ ధర్నా నిర్వహించారు. ధర్నా సందర్భంగా విద్యార్థి, యువజన సంఘాల నాయకులు ప్రభుత్వానికి, విద్యాశాఖ అధికారులకు వ్యతిరేకంగా నినాదాలు చేస్తూ అక్రమ పాఠశాలపై వెంటనే చర్యలు తీసుకోవాలని డిమాండ్ చేశారు. ఉద్యమం ఉధృతం కావడంతో మండల విద్యార్థికారి సంఘటనా స్థలానికి చేరుకుని పాఠశాలను తనిఖీ చేశారు. తనిఖీలో పలు నిబంధనల ఉల్లంఘనలు గుర్తించిన అనంతరం మౌంట్ లిటెరా జీ స్కూల్ సీజ్ చేయడం జరిగింది. అఖిలపక్షం చేపట్టిన ధర్నా ఫలితంగానే అధికారులు క్షేత్రస్థాయికి వచ్చి చర్యలు తీసుకోవడంతో ఇది ఐక్య విద్యార్థి ఉద్యమం సాధించిన తొలి విజయమని నాయకులు తెలిపారు. అయితే ఇది అంతిమ విజయం కాదని, అసలు పోరాటం ఇప్పుడే ప్రారంభమైంది పేర్కొన్నారు. ఈ సందర్భంగా వీరమళ్ళ కార్మిక్ గౌడ్, దిండు భాస్కర్, నలవరాజు రమేష్, పల్లె మధు, కొండూరు వెంకన్న, బండి గారి శ్రీధర్ గౌడ్, పట్నా వంశీ, తిగుళ్ళ శీను, ఒంటెద్దు లింగస్వామి, ఖయ్యూం, రాఘవ మాట్లాడుతూ, చట్టాలను ఉల్లంఘించి విద్యను వ్యాపారంగా మార్చిన యాజమాన్యాలకు ఇది గట్టి హెచ్చరిక అని అన్నారు. ప్రజలు ఐక్యంగా పోరాడితే అధికారులు కూడా చర్యలు తీసుకోవాల్సిందేనని ఈ ఘటన మరోసారి నిరూపించిందన్నారు. ప్రభుత్వ నిబంధనలను అమలు చేయకుండా విద్యార్థుల భవిష్యత్తుతో చెలాటమడే ఏ యాజమాన్యాన్నీ ఉపేక్షించేది లేదని స్పష్టం చేశారు. విద్య అనేది సేవ కావాలని, వ్యాపారం కాదని, తల్లిదండ్రుల బలహీనతను ఆసరాగా చేసుకుని అధిక ఫీజులు వసూలు చేయడం, బలవంతపు పుస్తకాలు, యూనిఫాంలు, ఇతర పేర్లతో వసూళ్లు చేయడం పూర్తిగా ఆగిపోవాలని అన్నారు. చౌటుప్పల్ మండలంలో ఇంకా అనేక ప్రైవేట్ పాఠశాలలు ప్రభుత్వ అనుమతులు లేకుండా లేదా నిబంధనలకు విరుద్ధంగా కొనసాగుతున్నాయని, అలాంటి ప్రతి పాఠశాలపై అధికారులు ప్రత్యేక తనిఖీలు నిర్వహించాలని డిమాండ్ చేశారు. నిబంధనలు పాటించని విద్యాసంస్థల గుర్తింపును వెంటనే రద్దు చేసి, అవసరమైతే సీజ్ చేయాలని ప్రభుత్వాన్ని కోరారు. అధికారులు ఒక పాఠశాలపై చర్య తీసుకోవడంతో జాగ్రత్త పూర్తయిందని భావించుకుంటూ, మండలస్థాయిగా అన్ని ప్రైవేట్ పాఠశాలలను సమగ్రంగా పరిశీలించాలని, ఎక్కడ అక్రమాలు కనిపించినా రాజకీయ ఒత్తిళ్లకు లొంగకుండా కఠిన చర్యలు తీసుకోవాలని డిమాండ్ చేశారు. చట్టం ముందు అందరూ సమానమేనని, ఎలాంటి యాజమాన్యానికి ప్రత్యేక మినహాయింపులు ఉండకూడదని స్పష్టం చేశారు. అదేవిధంగా తల్లిదండ్రులు కూడా భయపడకుండా తమకు ఎదురవుతున్న సమస్యలను అధికారుల దృష్టికి తీసుకురావాలని, అఖిలపక్ష విద్యార్థి, యువజన సంఘాల వారికి అండగా నిలసాయని భరోసా ఇచ్చారు. విద్యార్థుల హక్కుల పరిరక్షణ, ప్రభుత్వ నిబంధనల అమలు, ఫీజుల దోపిడీ నిర్మూలన కోసం చేపట్టిన ఈ ఉద్యమంలో ప్రజలంతా భాగస్వాములు కావాలని

చండూరులో ఆహార భద్రత పాటించని రెస్టారెంట్లకు జరిమానా విధించిన కమిషనర్



ఇలాంటి ఆకస్మిక తనిఖీలు ఇకనుండి నిరంతరం కొనసాగుతాయని హెచ్చరిక కమిషనర్ చర్యలకు హర్షం వెలిబుచ్చిన చండూరు వాలంటీ సభ్యులు

చండూరు జూన్ 30 (నవ్యావార్)

హోటళ్లు, రెస్టారెంట్లలో ప్రత్యేక తనిఖీలు నిర్వహించారు. ఈ తనిఖీలో మేనేజర్ జి. రామలు, సీనియర్ అసిస్టెంట్ ఎ. సాయిభారద్వాజ్, వార్డ్ ఆఫీసర్ బి. సాయి రాం, పర్యావరణ ఇంజనీర్ యం. అరవింద్ రెడ్డి, బిల్ కలెక్టర్ జి. మహేష్, జి. రమేష్ మరియు మున్సిపల్ సిబ్బంది పాల్గొని హోటళ్లు, రెస్టారెంట్లలో పరిశుభ్రత, ఆహార పదార్థాల నాణ్యత, పంటకావల నిర్వహణ, వ్యర్థాల నిర్వహణ, తాగునీటి సౌకర్యం, ఆహార నిల్వ విధానాలను క్షుణ్ణంగా పరిశీలించారు. తనిఖీల సందర్భంగా కొన్ని రెస్టారెంట్లలో పరిశుభ్రత మరియు నాణ్యతా ప్రమాణాలు సరిగా పాటించడం లేదని గుర్తించారు. ఆహార భద్రత, పారిశుధ్య నిబంధనలను ఉల్లంఘించిన సంబంధిత రెస్టారెంట్ యాజమాన్యాలకు రూ. 12,000/- లు జరిమానా విధించారు. ఈ సందర్భంగా మున్సిపల్ కమిషనర్ మల్లేశం మాట్లాడుతూ, ప్రజల ఆరోగ్యం అత్యంత ముఖ్యమని, హోటళ్లు, రెస్టారెంట్లు తప్పనిసరిగా పరిశుభ్రతను పాటించి నాణ్యమైన ఆహారాన్ని మాత్రమే వినియోగదారులకు అందించాలని సూచించారు. పంటకావల, ఆహార నిల్వ గదులు, పాత్రలు, తాగునీటి సౌకర్యం పరిశుభ్రంగా ఉండేలా చర్యలు తీసుకోవాలని యాజమాన్యాలకు ఆదేశించారు. అలాగే ప్రభుత్వం నిషేధించిన సింగిల్-యూజ్ ప్లాస్టిక్ వస్తువులను వినియోగించకుండా పర్యావరణ హిత ప్రత్యామ్నాయాలను ఉపయోగించాలని సూచించారు. భవిష్యత్తులో కూడా ఇలాంటి ఆకస్మిక తనిఖీలు నిరంతరం కొనసాగుతాయని, నిబంధనలు ఉల్లంఘించే హోటళ్లు, రెస్టారెంట్లపై మరింత కఠిన చర్యలు తీసుకుంటామని హెచ్చరించారు. ప్రజలు కూడా పరిశుభ్రతకు ప్రాధాన్యతనిచ్చే హోటళ్లు, రెస్టారెంట్లను మాత్రమే ప్రోత్సహించాలని, పట్టణాన్ని పరిశుభ్రమైన, ఆరోగ్యవంతమైన మరియు ప్లాస్టిక్ రహిత పట్టణంగా తీర్చిదిద్దేందుకు ప్రతి ఒక్కరూ సహకరించాలని మున్సిపల్ అధికారులు విజ్ఞప్తి చేశారు.

చండూరు హైస్కూల్ జూనియర్ అసిస్టెంట్ రేణుకకు వీడ్కోలు

చండూరు జూన్ 30 (నవ్యావార్)

పది సంవత్సరాలు గా ఈ పాఠశాలలో పనిచేసిన రేణుక ను శాలువాతో సత్కరించి, మెమెంటోను అందజేశారు. నూతనంగా విచ్చేసిన జూనియర్ అసిస్టెంట్ గా పని చేసిన ఉచ్చునూతల రేణుకకు పాఠశాల సిబ్బంది ఘనంగా వీడ్కోలు పలికారు. గత



పిలుపునిచ్చారు. ఈరోజు మౌంట్ లిటెరా జీ స్కూల్పై చర్యలు తీసుకున్నట్లే, రేపు నిబంధనలు ఉల్లంఘించే మరో పాఠశాలపై కూడా చర్యలు తప్పవని హెచ్చరించారు. చౌటుప్పల్ మండలంలోని ప్రతి ప్రైవేట్ పాఠశాల చట్టబద్ధంగా పనిచేసే వరకు, విద్యార్థులందరికీ జరుగుతున్న అక్రమాలకు పూర్తిగా ఆధుకట్ట పడే వరకు అఖిలపక్ష విద్యార్థి, యువజన సంఘాల ఉద్యమం మరింత ఉధృతంగా కొనసాగుతుందని స్పష్టం చేశారు. అఖిలపక్ష విద్యార్థి, యువజన సంఘాల తరుపున ఈ కార్యక్రమంలో అన్న భోయిన సూర్య, పండుల శరత్, గట్టు పవన్, సన్నీ, సాయి కిరణ్, కొప్పు రామకృష్ణ, నవీన్, భాను, శివ, శైలెందర్, ప్రవీణ్, నవీన్, మనోజ్, ప్రవీణ్, సుకుమార్ రెడ్డి, సాయి, శివ, రాకేష్, ఇర్షాన్, ప్రమోద్, అఖిల్ మొదలైన వారు పాల్గొన్నారు.